

दिनांक ११ ते १७ जानेवारी, २०१७ या कालावधीत
राज्यातील सर्व शाळांमधून विद्युत सुरक्षा सप्ताह
साजरा करण्याबाबत.

महाराष्ट्र शासन
शालेय शिक्षण व क्रीडा विभाग
शासन परिपत्रक क्रमांक: संकीर्ण २०१७/प्र.क्र.३-एस.डी.४
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
तारीख: ०७ जानेवारी, २०१७

संदर्भ :- उद्योग, ऊर्जा व कामगार विभागाची नस्ती क्र.मुविनी २०१६/प्र.क्र.४२/ऊर्जा-५

शासन परिपत्रक :-

सर्वसामान्य नागरिकात विद्युत सुरक्षेविषयी महत्त्व व जनजागृती निर्माण व्हावी या उद्देशाने दिनांक ११ ते १७ जानेवारी, २०१७ या कालावधीत ऊर्जा विभागामार्फत राज्यात विद्युत सुरक्षा सप्ताह साजरा करण्यात येणार आहे. आजचा विद्यार्थी हा देशाचे भविष्य आहे. शाळेत विद्यार्थी जे शिकतात ते त्यांच्या पालकांपर्यंत व इतर मित्रमंडळीपर्यंत पोचवतात. ही बाब विचारात घेऊन व विद्युत सुरक्षा सप्ताहाचा भाग म्हणून दिनांक ११ जानेवारी, २०१७ ते १७ जानेवारी, २०१७ हा कालावधी राज्यातील सर्व व्यवस्थापनांच्या व सर्व माध्यमाच्या शाळांमधून विद्युत सुरक्षा सप्ताह म्हणून साजरा करण्यात यावा.

२. विद्युत सुरक्षा सप्ताहाचा एक भाग म्हणून शाळेतील दैनंदिन प्रार्थनेनंतर विद्युत सुरक्षेबाबतची प्रतिज्ञा इ.७ वी ते १२ वी च्या विद्यार्थ्यांकडून वाचून घ्यावी. प्रतिज्ञेचा मसुदा सोबत जोडला आहे. या व्यतिरिक्त विद्युत सुरक्षिततेबाबत चित्रकला स्पर्धा, निबंध स्पर्धा अथवा विद्युत सुरक्षा हे मुळ उद्दिष्ट ठेऊन त्यावर आधारीत अन्य कार्यक्रमांचे आयोजन शाळांमधून करण्यात यावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०१०७१५३०५४४४२१ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सोबत : प्रतिज्ञेचा मसुदा

(डॉ.सुवर्णा सि.खरात)

उपसचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा.मुख्य सचिव यांचे उपसचिव, मंत्रालय, मुंबई,
३. मा.मंत्री (शालेय शिक्षण) यांचे खाजगी सचिव, मंत्रालय, मुंबई,
४. आयुक्त (शिक्षण), महाराष्ट्र राज्य, पुणे,
५. उपसचिव (ऊर्जा-५), उद्योग, ऊर्जा व कामगार विभाग, मंत्रालय, मुंबई - ३२,
६. शिक्षण संचालक (माध्यमिक व उच्च माध्यमिक), शिक्षण संचालनालय, महाराष्ट्र राज्य, पुणे,
७. शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे,
८. सर्व विभागीय शिक्षण उपसंचालक,
९. आयुक्त, महानगरपालिका (सर्व),

१०. सर्व मुख्य कार्यकारी अधिकारी, जिल्हा परिषद (सर्व)
११. सर्व शिक्षण अधिकारी (प्राथमिक/माध्यमिक), जिल्हा परिषद, शिक्षण निरीक्षक, मुंबई, (उत्तर/ दक्षिण/ पश्चिम)/ प्रशासन अधिकारी, महानगरपालिका/नगरपालिका/कटक मंडळे, सर्व,
१२. निवड नस्ती (एस.डी.४ कार्यासन).

६/५
७/५

शालेय विद्यार्थ्यांसाठी विद्युत सुरक्षा प्रतिज्ञा

मी अशी प्रतिज्ञा करतो की,

- ❖ मी माझ्या घरात ओल्या हातांनी कोणत्याही विद्युत उपकरणास, बटणास स्पर्श करणार नाही. अथवा माझ्या आई, वडील, भाऊ, बहिणीस स्पर्श करू देणार नाही.
- ❖ मी घरातील प्लग पिनमध्ये तारा खोचणार नाही अथवा मल्टीप्लगचा वापर करणार नाही अथवा करू देणार नाही. त्यामुळे विद्युत शॉक लागतो अथवा आग लागते हे मला माहित आहे म्हणून नेहमी ३ पिन प्लग टॉपचा वापर करण्यास सांगेन.
- ❖ मी माझ्या घरातील मंडळींना मोबाईल चार्ज झाल्यावर स्वीच बंद करून चार्जर काढून ठेवण्यास सांगेन. चार्जर ओढून काढणे किंवा चार्जर तसाच ठेवून फक्त मोबाईल काढणे धोकादायक आहे हे मी त्यांना सांगेन.
- ❖ मी माझ्या वडीलांकडे नेहमी आयएसआय मार्क, स्टार रेटिंग किंवा शासनाचे गुणवत्ता प्रमाणपत्र असलेली विद्युत उपकरणेच विकत घेण्यासाठी आग्रह धरेन.
- ❖ माझ्या घरातील विद्युत संचमांडणी सुरक्षित रहावी व विद्युत शॉक लागण्यापासून सर्वांचा बचाव व्हावा म्हणून मेन स्वीच ऐवजी एमसीबी व ईएलसीबी वापरण्यास माझ्या वडीलांना सांगेन.
- ❖ मी विद्युत वाहिनीखाली पतंग उडवणार नाही किंवा उडवू देणार नाही.
- ❖ मी अथवा माझे मित्र विद्युत वाहिनीजवळ असलेल्या झाडांवर चढून फांद्या हलवणार नाही अथवा कोणालाही हलवू देणार नाही. त्यामुळे विद्युत शॉक लागून अपघात होतो याची मला जाणीव आहे.
- ❖ मी माझ्या लहान भाऊ, बहिणीस एकट्याने लिफ्ट मध्ये प्रवास करू देणार नाही. ते धोकादायक आहे हे मला माहित आहे.
- ❖ मी इमारतीत आग लागली असताना लिफ्टचा वापर करणार नाही किंवा कोणालाही करू देणार नाही.
- ❖ मी घरासमोर अथवा बाहेर जमिनीवर पडलेल्या उघड्या तारांना स्पर्श करणार नाही अथवा कोणालाही करू देणार नाही.
- ❖ विजेच्या खांबास जनावरे बांधणे धोकादायक आहे. म्हणून कोणी असे करत असल्याचे मला आढळल्यास मी त्यांना "तसे करू नका" असे सांगेन.
- ❖ मी माझ्या वडीलधाऱ्या मंडळीस विजेच्या खांबास तार बांधून त्यावर ओले कपडे वाळवू देणार नाही. त्यामुळे विद्युत शॉक लागू शकतो हे मी त्यांना सांगेन.
- ❖ असे केल्याने माझे तसेच सर्वांचे जीवन सुरक्षित राहील याची मला खात्री आहे म्हणून विद्युत सुरक्षिततेचे पालन व्हावे यासाठी मी नेहमी प्रयत्न करेन.

अशी प्रतिज्ञा मी आज करीत आहे.

महाराष्ट्र शासन उद्योग, ऊर्जा व कामगार विभाग, विभागाद्वारे जनहितार्थ जारी.